



आज़ादी का अमृत महोत्सव

समूह संपादक- डॉ. ओ.पी. मिश्रा

https://epaper.tamsasanket.com

विशेष समाचार

नई दिशा: नया दौर...

>> पेज 04

आलू के दाम गिरने से टूटा...

>> पेज 06

गौरी स्प्रेट से रजिस्टर्ड....

>> डॉ. लोहिया की जन्म भूमि से सर्वप्रथम प्रकाशित समाचार पत्र

मौसम

सूर्योदय: 05:13

सूर्यास्त: 07:03

अधिकतम: 41^०00

न्यूनतम: 31^०00



बंगाल में चलाया गया मजहबी एजेंडा...

मोदी बोले- बंगाल को पाक का हिस्सा बनाने की कोशिश हुई ■ घुसपैटियों से कब्जा कराया गया

आरोप

तमसा संकेत, एजेंसी

कोलकाता। पश्चिम बंगाल के हुगली में में पीएम नरेंद्र मोदी ने शनिवार को कहा कि जब पूरे बंगाल को पाकिस्तान का हिस्सा बनाने की कोशिश हुई तो कांग्रेस उन षडयंत्रकारियों के सामने घुटने टेके पड़ी थी। बंगाल की आवाज को मजहबी एजेंडों से दबाया जा रहा था तब डॉ. श्यामा प्रसाद मुखर्जी ने प्रस्ताव पास कराया और घोषणा की कि पूरा बंगाल पाकिस्तान का हिस्सा नहीं बनेगा। प्रधानमंत्री बंगाल में भाजपा की



जीत के 47 दिन बाद बंगाल पहुंचे थे। इस दौरान मोदी ने कहा- जो बंगाल भारत के विकास का नेतृत्व कर सकता तो वो बंगाल पिछड़ता चला गया। बंगाल की धरती पर विदेशी विचारधारा सौंपी गई। पहले कांग्रेस, लेफ्ट और फिर टीएमसी ने

बंगाल को अवैध घुसपैटियों का अड्डा बनने दिया।

पीएम ने कहा कि अब राज्य में कानून का राज स्थापित करने और विकास को गति देने के लिए केंद्र सरकार लगातार काम कर रही है।

>> (शेष पेज 06 पर)

- पीएम मोदी ने विपक्ष पर जमकर हमला बोला
- डॉ. मुखर्जी की भूमिका को याद किया
- किसानों को योजनाओं का बड़ा लाभ मिला
- विकास और कानून व्यवस्था पर जोर दिया

पीएम ने ओडिशा में ₹47600 करोड़ के प्रोजेक्ट्स लॉन्च किए

पीएम मोदी ओडिशा में BJP सरकार के दो साल पूरे होने पर आयोजित 'विकास रा धारा, ओडिशा सारा' कार्यक्रम में शामिल हुए। राज्य के मयूरभंज जिले के रायरंगपुर में उन्होंने करीब 47 हजार करोड़ की विकास परियोजनाओं का उद्घाटन और शिलान्यास किया।

कार्यक्रम में राष्ट्रपति द्रौपदी मुर्मू और मुख्यमंत्री मोहन चरण माझी भी मौजूद रहे। राष्ट्रपति मुर्मू का आज 68वां जन्मदिन है। प्रधानमंत्री ने राष्ट्रपति के जन्मदिन पर उन्हें

मोदी ने बंगाल में किसान सम्मान निधि की 23वीं किस्त जारी की

PM मोदी ने प्रधानमंत्री किसान सम्मान निधि की 23वीं किस्त जारी की। इसके तहत देशभर के 9.44 करोड़ से ज्यादा किसानों के खातों में 18,880 करोड़ रुपए ट्रान्सफर किए। अकेले बंगाल में, 45 लाख से ज्यादा लाभार्थियों के खातों में 900 करोड़ रुपए जमा किए गए।

इसके अलावा पीएम ने हावड़ा के संकरैल-संत-रागाछी लिंक लाइन प्रोजेक्ट लॉन्च किया। 300 बेंड वाले नए रेलवे अस्पताल की आधारशिला रखी और पूर्व मेदिनीपुर में होर-राधामोहनपुर रोड ओवर ब्रिज परियोजना का शिलान्यास किया।

शुभकामनाएं देते हुए कहा कि उन्होंने सिर्फ मयूरभंज ही नहीं, बल्कि पूरे ओडिशा की पहचान को मजबूत किया है।

>> (शेष पेज 06 पर)

जहांगीर खान की पत्नी गिरफ्तार

समर्थकों के साथ फालता थाने पर हमले का आरोप

तमसा संकेत, एजेंसी

कोलकाता। पश्चिम बंगाल पुलिस ने तुषमूल कांग्रेस (TMC) नेता जहांगीर खान की पत्नी सरीना बीबी (37) को शनिवार सुबह गिरफ्तार किया है। उन पर फालता पुलिस स्टेशन पर भीड़ जुटाकर पुलिस और केंद्रीय बलों पर हमले और जहांगीर खान को पुलिस हिरासत से छुड़ाने की कोशिश का आरोप है।

पुलिस के मुताबिक, 16 जून को सरीना बीबी ने समर्थकों को जुटाकर थाने के बाहर विरोध प्रदर्शन कराया था। भीड़ ने सुरक्षाबलों पर पत्थरबाजी भी की। मामले में अब तक 27 लोगों को गिरफ्तार किया जा



■ पुलिस ने पति से कान पकड़कर परेड कराई थी

चुका है। जहांगीर खान को पुलिस ने 8 जून को भारत से भागने के दौरान नेपाल बॉर्डर के पास से गिरफ्तार किया था।

गिरफ्तारी के बाद पुलिस ने कई बार फालता में उसकी परेड कराई। इस दौरान जहांगीर कान पकड़कर और हाथ जोड़कर लोगों से माफ़ी मांगता दिखा। >> (शेष पेज 06 पर)

फास्ट न्यूज

चिता से शव हटाकर रुकवाया अंतिम संस्कार

लखनऊ। लखनऊ के गाजीपुर इलाके में एक युवक की संदिग्ध परिस्थितियों में मौत हो गई। परिजन शव का अंतिम संस्कार करने के लिए बैसाकुंड इमशान घाट पहुंचे थे।

इसी दौरान युवक के शरीर पर चोट के निशान देखकर किसी ने पुलिस को सूचना दे दी। सूचना मिलते ही गाजीपुर पुलिस मौके पर पहुंची और शव को चिता से उठावाकर पोस्टमार्टम के लिए भेज दिया। ... पेज 02 पर

आजम खान का केस लड़ने वाले सरकारी वकील को हटाय

रामपुर। यूपी सरकार ने रामपुर के 6 सरकारी वकीलों की सेवा समाप्त कर दी। इनमें से वह वकील भी शामिल हैं, जो सपा नेता आजम खान के खिलाफ चल रहे मुकदमों में सरकार की ओर से पैरवी कर रहे थे। रामपुर DM अजय कुमार द्विवेदी ने इन वकीलों को कार्यमुक्त करने का आदेश भी जारी कर दिया। इनमें अधिवक्ता अमित कुमार सक्सेना, संदीप सक्सेना, प्रमोद सागर, ओमप्रकाश लोधी, प्रताप सिंह मौर्य और अमित कुमार शामिल हैं। इनमें वकील संदीप सक्सेना भाजपा विधायक आकाश सक्सेना के बेहद करीबी माने जाते हैं।

12 दिन से अटका मानसून आगे बढ़ेगा

लखनऊ। 12 दिनों से तेलंगाना में अटका मानसून अब आगे बढ़ सकता है। मौसम विभाग के मुताबिक, 23 जून तक इसके छत्तीसगढ़ पहुंचने की संभावना है। महाराष्ट्र, तेलंगाना, ओडिशा, झारखंड, बिहार और छत्तीसगढ़ के कुछ हिस्सों में मानसून के लिए जरूरी सिस्टम सक्रिय हो गया है।

सेहत से खिलवाड़ मंजूर नहीं: सरकार सरकार ने 16 दवा कॉम्बिनेशन पर रोक लगाई

फैसला

तमसा संकेत, एजेंसी

नई दिल्ली। केंद्र सरकार ने देशभर में 16 फिक्स्ड डोज कॉम्बिनेशन (FDC) दवाएं बनाने, वितरण, बिक्री और सप्लाई पर तत्काल प्रभाव से रोक लगा दी है। केंद्रीय स्वास्थ्य मंत्रालय ने कहा कि इन दवाओं से फायदे की अपेक्षा जोखिम ज्यादा है। इन दवाओं में इलाज के लिहाज से कुछ नहीं मिला।

मंत्रालय ने कहा कि यह कदम लोगों की सुरक्षा बढ़ाने और दवाओं के सही इस्तेमाल को बढ़ावा देने के लिए उठाया गया है, ताकि केवल



- रिस्क और कॉस्मेटिक प्रोडक्ट भी शामिल
- इनसे इलाज में फायदे से ज्यादा जोखिम

वैज्ञानिक रूप से सही और असरदार दवाएं ही बाजार में उपलब्ध रहें। न्यूज एजेंसी PTI के अनुसार स्वास्थ्य मंत्रालय ने बताया कि यह फैसला सुप्रीम कोर्ट के निर्देशों और FDC दवाओं की समीक्षा के आधार पर लिया गया। >> (शेष पेज 06 पर)

दैनिक

तमसा संकेत

लखनऊ व अम्बेडकर नगर से एक साथ प्रकाशित



24 जिलों में लू चल रही

9 में बरसात का अलर्ट

25 जून तक मानसून आएगा

राजधानी में बदला मौसम तेज हवा के साथ बारिश

राहत

तमसा संकेत, एजेंसी

लखनऊ/वाराणसी। यूपी के मौसम में उतार-चढ़ाव का सिलसिला जारी है। लखनऊ में शनिवार दोपहर 2 बजे अचानक मौसम बदल गया। आसमान में काले बादल छा गए। कई इलाकों में तेज हवा के साथ बारिश हुई। करीब 10 मिनट तक हुई बारिश से लोगों को गर्मी से राहत मिली।

इससे पहले सुबह-सुबह सोनभद्र में तेज बारिश हुई। आज 24 जिलों में हीटवेव का अलर्ट है। सहारनपुर, आगरा और झांसी समेत 9 जिलों में बारिश की भी संभावना है। हालांकि, ज्यादातर जिलों में तेज धूप है। हवा



■ सोनभद्र में शनिवार सुबह झमाझम बारिश हुई। रुक-रुक कर करीब दो घंटे तक बारिश का सिलसिला जारी रहा।

की रफ्तार कम होने से उसम का एहसास हो रहा है। उधर, प्रदेश में मानसून लेट हो गया है। यूपी-बिहार बॉर्डर तक पहुंचने के बाद मानसून 5-6 दिनों से महाराजगंज के पास ठहरा हुआ है। मौसम विभाग (IMD) का कहना है कि 23 जून से मानसून आगे बढ़ना शुरू करेगा। अनुकूल परिस्थितियां बनी रहें तो 25 जून तक यूपी में मानसून की एंट्री हो सकती है।

फास्ट न्यूज

थाईलैंड जा रहे पर्यटक ड्रग कूरियर बनकर लौट रहे

लखनऊ। बैंकॉक की फ्लाइट वाया मस्कट लखनऊ आई। मोहम्मद इमरान 8.5 किलो हाइड्रोपेनिक वीड (गॉजी) लेकर आया था। इमरान मुंबई का रहने वाला था। जब वह इमिग्रेशन काउंटर पर पहुंचा तो टीम को उसकी देवल हिस्ट्री देखकर शक हुआ। पूछताछ में पता चला कि वह ड्रग कूरियर है। उसे लखनऊ में किसी को बीड डिलीवरी करनी थी।

पांचो तहसीलों में सम्पूर्ण समाधान दिवस में कुल 677 प्रकरण प्राप्त हुए

लखनऊ। जनपद लखनऊ की पांचों तहसीलों में सम्पूर्ण समाधान दिवस आयोजित किये गये। सम्पूर्ण समाधान दिवसों में तहसील सदर में 53 में से 10 प्रकरण का निस्तारण प्रकरण, तहसील मलिहाबाद में 73 में से 07 प्रकरण का निस्तारण, तहसील बी०के०टी० में 154 में से 20 प्रकरण का निस्तारण, तहसील मोहनलालगंज में 269 में से 77 प्रकरण का निस्तारण तथा तहसील सरोजनीनगर में 128 में से 05 प्रकरण का निस्तारण मौके पर किया गया।

हॉस्पिटल के बाहर से एमआर की बाइक चोरी

लखनऊ। लखनऊ के हसनगंज इलाके में ग्रीन हॉस्पिटल के बाहर खड़ी एक मॉडिकल रिप्रेजेंटेटिव (MRR) की बाइक चोरी हो गई। घटना अस्पताल में लगे सीसीटीवी कैमरे में कैद हो गई है। फुटेज में एक युवक बाइक ले जाता दिखाई दे रहा है। फैन्युल्लगंज के लक्ष्मीनगर निवासी नरेंद्र कुमार शर्मा ने पुलिस को दो शिकायत में बताया कि वह MR है।

अधीक्षक अभियंता द्वारा जारी आदेश सिंचाई विभाग के जेई-जिलेदार हटाए

तमसा संकेत, एजेंसी

लखनऊ। लखनऊ में हैदर कैनाल बंधे पर अतिक्रमण हटाने की कार्रवाई के दौरान सफ़दार पटेल आवासीय योजना के फ्लैटों पर नोटिस चस्पा करने का मामला गरमा गया है। सिंचाई विभाग ने एक अवर अभियंता और जिलेदार को हटा दिया है। हालांकि, स्थानीय लोगों से विवाद और नोटिस चस्पा करने को लेकर चर्चाओं में रहे दूसरे जेई पर कोई कार्रवाई नहीं हुई है। अधीक्षक अभियंता ओमप्रकाश वर्मा द्वारा जारी आदेश के अनुसार अवर अभियंता मंगल प्रसाद वर्मा को तत्काल प्रभाव से कार्यस्थल से हटाकर षष्टम मंडल सिंचाई कार्य, लखनऊ से संबद्ध कर दिया गया है। जिलेदार बृजेश कुमार भी हटाए गए हैं। विभागीय पत्र में कहा गया है कि 18 जून को हैदर कैनाल बंधे पर अतिक्रमण हटाने की कार्रवाई प्रस्तावित थी। कार्रवाई के बाद अन्य अवैध अतिक्रमणों पर नोटिस चस्पा किए गए। आरोप है कि कुछ ऐसे भवनों पर भी नोटिस लगा दिए गए जो

■ सरदार पटेल आवासीय योजना के फ्लैट पर नोटिस चिपकाया, बुलडोजर लेकर पहुंचे थे

अतिक्रमण की श्रेणी में नहीं आते थे। इससे सिंचाई विभाग की छवि धूमिल हुई। हालांकि, स्थानीय लोगों का कहना है कि कार्रवाई के दौरान उनसे उलझने वाले अवर अभियंता विवेक गुप्ता के खिलाफ कोई कदम नहीं उठाया गया। लोगों का आरोप है कि मुख्तार अंसारी से जुड़ी बीड परियोजना के आवासों पर नोटिस चस्पा करने में विवेक गुप्ता की प्रमुख भूमिका थी, लेकिन विभागीय कार्रवाई केवल मंगल प्रसाद वर्मा तक सीमित रही गई।

लखनऊ में शनिवार दोपहर 2 बजे अचानक मौसम बदल गया। आसमान में काले बादल छा गए। तेज हवा के साथ बारिश होने लगी। करीब 10 मिनट तक हुई बारिश से लोगों को गर्मी से कुछ राहत मिली।

आगरा में बादल छाए, दिन में बारिश की संभावना

आगरा में शनिवार सुबह से ही आसमान में हल्के बादल छाए हुए हैं, जिससे सुबह के समय धूप की तपिश कम महसूस हो रही है। फिलहाल शहर का तापमान करीब 33 C दर्ज किया गया है। भारतीय मौसम विभाग (IMD) के अनुसार आज अधिकतम तापमान 41 C और न्यूनतम तापमान 27 C रहने का अनुमान है।दिनभर आंशिक रूप से बादल छाए रहने के साथ एक-दो दौर की हल्की बारिश या बूंदाबांदी की संभावना जताई गई है।

गोमती नदी में बहता मिला महिला का शव

लखनऊ। लखनऊ के चौक थाना क्षेत्र में गौतम बुद्ध पार्क के पीछे गोमती नदी में शनिवार को एक अज्ञात महिला का शव गोमती नदी में उतरता मिला। सूचना पर पहुंची पुलिस ने शव को नदी किनारे से बाहर निकलवाकर कब्जे में ले लिया। मृतका की उम्र करीब 35 साल बताई जा रही है।

पुलिस के मुताबिक महिला का शव नदी के बहाव के साथ किनारे पर आकर रुक गया था। मृतका ने लाल रंग के कपड़े पहन रखे थे। उसके बाएं हाथ पर अंग्रेजी में 'Sonam' और 'Love Ma' लिखा हुआ टैटू बना मिला है। शुरुआती जांच में शव पर किसी तरह के बाहरी चोट के निशान नहीं मिले हैं।

पुलिस ने मौके पर मौजूद स्थानीय लोगों, गोताखोरों और आसपास के निवासियों से महिला की पहचान कराने का प्रयास किया, लेकिन उसकी शिनाख्त नहीं हो सकी। घटनास्थल का निरीक्षण कर जरूरी साक्ष्य जुटाए गए हैं। पुलिस ने शव को पोस्टमॉर्टम और शिनाख्त के लिए मोचंरी में रखवा दिया है।

अखिलेश यादव बोले गोमती समेत प्रदेश की नदियां अस्तित्व के संकट से जूझ रहीं

‘भ्रष्ट नीतियों से नदियाँ की हालत बदतर हुई’

अरमान

तमसा संकेत, लखनऊ। समाजवादी पार्टी के राष्ट्रीय अध्यक्ष एवं पूर्व मुख्यमंत्री अखिलेश यादव ने भाजपा सरकार पर प्रदेश की नदियों की उपेक्षा और भ्रष्टाचार का आरोप लगाया है। उन्होंने कहा कि सरकार की गलत नीतियों के कारण नदियों की हालत लगातार खराब होती जा रही है और लखनऊ की गोमती नदी भी अपने अस्तित्व के लिए संघर्ष कर रही है।

अखिलेश यादव ने कहा कि समाजवादी पार्टी की सरकार के दौरान गोमती नदी समेत प्रदेश की अन्य नदियों की सफाई और उनके निर्बाध प्रवाह के लिए कई महत्वपूर्ण कार्य किए गए थे। उन्होंने दावा किया कि गोमती नदी पर

जांच: शरीर पर चोट के निशान मिले, परिवार ने पुलिस पर लगाया आरोप

चिता से शव हटाकर रुकवाया अंतिम संस्कार

तमसा संकेत, एजेंसी

लखनऊ। लखनऊ के गाजीपुर इलाके में एक युवक की संदिग्ध परिस्थितियों में मौत हो गई। परिजन शव का अंतिम संस्कार करने के लिए भैंसाकुंड श्मशान घाट पहुंचे थे। इसी दौरान युवक के शरीर पर चोट के निशान देखकर किसी ने पुलिस को सूचना दे दी।

सूचना मिलते ही गाजीपुर पुलिस मौके पर पहुंची और शव को चिता से उठाकर पोस्टमार्टम के लिए भेज दिया। पुलिस का कहना है कि पोस्टमार्टम रिपोर्ट आने के बाद ही मौत की असली वजह स्पष्ट हो सकेगी। परिजनों का आरोप है कि पुलिस ने रमशान घाट पहुंचकर चिता से शव को हटवा दिया और अंतिम संस्कार रुकवा दिया।

वहां पर लकड़ी खरीदकर चिता तैयार कर दी गई। जब शव चिता पर



रखा गया तो वहां मौजूद लोगों ने शरीर पर चोट के निशान देखकर अंतिम संस्कार करवाने से मना कर दिया। उन्होंने पुलिस केस की बात कहकर थाने भेज दिया। इसके बाद गाजीपुर थाने जाकर जानकारी दी तो पुलिस ने पोस्टमार्टम करवाने के लिए शव चिता से उठाकर कब्जे में ले लिया। मृतक के भाई जय नारायण ने बताया कि वह हरियाणा में काम करते हैं। भाई की मौत की सूचना मिलने पर वह लखनऊ पहुंचे। उन्होंने बताया कि शरीर पर चोट के निशान देखकर उन्होंने पुलिस को सूचना देने की बात कही थी, लेकिन इससे पहले ही परिजन अंतिम संस्कार के लिए शव को लेकर निकल गए थे। मामले में इंस्पेक्टर गाजीपुर का

वाराणसी में पारा 43 डिग्री सेल्सियस

वाराणसी में आज तापमान 43 डिग्री सेल्सियस दर्ज किया गया है। हवा की रफ्तार 13 किलोमीटर प्रति घंटा है। नमी 34% बनी हुई है। AQI 68 है। पिछले 24 घंटे के आंकड़े के अनुसार, बनारस देश का तीसरा सबसे गर्म शहर है। मौसम विभाग ने 24 जून तक लू और तपिश का येलो अलर्ट जारी किया है। 25 जून से बादलों की आइट हो सकती है। 900 मेगावाट के पार पहुंचा बिजली डिमांड: प्रचंड गर्मी में बेतहाशा बिजली कटौती से लोगों की दिक्कतें बढ़ गई हैं। 900 मेगावाट के पार पहुंच चुकी डिमांड के बीच शहर के अनेक हिस्सों में पूरी रात बिजली नहीं मिल पा रही है।

लखनऊ में तेज धूप, 5 दिनों तक तापमान बढ़ता रहेगा

लखनऊ में सुबह से तेज धूप है। उसम और तपन परेशान कर रही है। अनुमान है कि आज लखनऊ का अधिकतम तापमान 42 डिग्री और न्यूनतम तापमान 30 डिग्री के आसपास दर्ज किया जाएगा। मौसम विभाग ने बिना जरूरत के घर से बाहर



■ अयोध्या में सुबह से तेज धूप है। उसम से लोगों का हाल बेहाल है। दिन में सरसू घाट पर लोगों की संख्या काफी कम दिखी।

न निकलने की सलाह दी है। मौसम वैज्ञानिक अतुल कुमार सिंह ने बताया कि आगामी 5 दिनों के दौरान तापमान बढ़ता रहेगा। लू की स्थितियां जारी रहने की संभावना है। फिलहाल, मानसून के यूपी और लखनऊ में आने की परिस्थिति अनुकूल नहीं है।

अंतरराष्ट्रीय योग दिवस पर जनभागीदारी से होंगे विशेष आयोजन

अमृत सरोवरों पर सामूहिक योग और स्वच्छता से गूंजेगा प्रदेश

तमसा संकेत, संवाददाता

लखनऊ। उत्तर प्रदेश के उप मुख्यमंत्री श्री केशव प्रसाद मोहन ने ग्राम्य विकास विभाग के अधिकारियों को निर्देश दिए हैं कि 21 जून को अंतरराष्ट्रीय योग दिवस के अवसर पर प्रदेश के सभी अमृत सरोवर स्थलों पर व्यापक जनभागीदारी के साथ सामूहिक योग के साथ विविध कार्यक्रम आयोजित किए जाएं।

उन्होंने कहा कि अमृत सरोवरों पर आयोजित होने वाले योग दिवस कार्यक्रम ग्रामीण क्षेत्रों में स्वास्थ्य, स्वच्छता, पर्यावरण संरक्षण और जनभागीदारी को बढ़ावा देने में महत्वपूर्ण भूमिका निभाएंगे।

उप मुख्यमंत्री श्री मोहन के निर्देशों के क्रम में ग्राम्य विकास विभाग द्वारा सभी जनपदों को आवश्यक दिशा-निर्देश जारी कर दिए गए हैं। निर्देशों में



कहा गया है कि अमृत सरोवर स्थलों पर सामूहिक योग सत्र, एवं स्वच्छता कार्यक्रम आयोजित किए जाएं। इन कार्यक्रमों में स्थानीय समुदाय, स्कूली छात्र-छात्राओं, स्वयं सहायता समूहों की महिलाओं, आजीविका मिशन से जुड़ी दीर्घियों, पंचायत प्रतिनिधियों, सरकारी अधिकारियों तथा अन्य हितधारकों की सक्रिय सहभागिता सुनिश्चित की जाए। अंतरराष्ट्रीय योग दिवस के अवसर पर अमृत सरोवरों पर आयोजित होने वाले कार्यक्रमों में 'सरोवर संवाद' का भी आयोजन किया जाएगा। इसके माध्यम से ग्रामीणों को वीबी-टी राम जी योजना के प्राधान्यों एवं ग्रामीण विकास से जुड़ी योजनाओं की जानकारी दी जाएगी।

निर्माणाधीन नाले में गिरा बाइक सवार मौत एलडीए की लापरवाही से हुआ हादसा

तमसा संकेत, एजेंसी

दुबग्गा। लखनऊ के पारा थाना क्षेत्र में शनिवार सुबह एक दर्दनाक हादसे में बाइक सवार युवक की मौत हो गई। युवक निर्माणाधीन नाले में गिर गया, जिससे उसकी मौके पर ही जान चली गई। मृतक की पहचान 30 वर्षीय रंजीत विश्वकर्मा पुत्र राम किशन के रूप में हुई है।

स्थानीय लोगों का आरोप है कि लखनऊ विकास प्राधिकरण (एलडीए) की ओर से कराए जा रहे नाला निर्माण कार्य में सुरक्षा मानकों की अनदेखी की गई। निर्माण स्थल पर पर्याप्त बैरिकेडिंग और चेतावनी संकेत नहीं लगाए गए थे।

रंजीत मूल रूप से उन्नाव के औरास थाना क्षेत्र स्थित सरायबद्री गांव का निवासी था। वह वर्तमान में पारा क्षेत्र की हंसखेड़ा चौकी के पास



सदरौना में किराए के मकान में अपनी पत्नी प्रीति और दो बच्चों के साथ रहता था। वह वेलिंग्ड का काम करता था। शनिवार सुबह करीब पांच बजे रनिंग करने निकले कुछ युवकों ने परशदी खेड़ा के पास, पारा देशी शराब ठेके के आगे निर्माणाधीन नाले में एक व्यक्ति का शव पड़ा देखा। सूचना मिलने पर पुलिस मौके पर पहुंची और शव को बाहर निकलवाया। मृतक की पहचान उसके वाहन के नंबर के आधार पर की गई और परिजनों को सूचित किया गया।



जनप्रतिनिधियों को कार्यक्रमों से जोड़ें

मौर्य ने कहा कि अमृत सरोवर ग्रामीण क्षेत्रों में जल संरक्षण के साथ-साथ सामाजिक सहभागिता और सामुदायिक चेतना के केंद्र के रूप में विकसित हो रहे हैं। अंतरराष्ट्रीय योग दिवस के अवसर पर इन स्थलों पर आयोजित कार्यक्रम स्वस्थ जीवनशैली, पर्यावरण संरक्षण और जनभागीदारी का संदेश देंगे। उन्होंने अधिकारियों को निर्देशित किया कि अमृत सरोवर उपयोगकर्ता समूहों, स्वयं सहायता समूहों, पंच पुरस्कार प्राप्त व्यक्तियों, स्वतंत्रता सेनानियों एवं उनके परिजनों, युवा समूहों, शिक्षण संस्थानों तथा जनप्रतिनिधियों को कार्यक्रमों से जोड़ते हुए व्यापक जनसहभागिता सुनिश्चित की जाए।

आयुक्त ग्राम्य विकास विभाग श्री जी.एस. प्रियदर्शी ने सभी जनपदों को निर्देश दिए हैं कि आयोजित कार्यक्रमों की फोटोग्राफ एवं गतिविधियों का विवरण मिशन अमृत सरोवर पोर्टल पर अपलोड किया जाए तथा कार्यक्रम सम्पन्न होने के दो दिवस के भीतर राज्य मुख्यालय को विस्तृत रिपोर्ट उपलब्ध कराई जाए।

उत्तर प्रदेश सरकार की पहल

सरदार वल्लभभाई पटेल इम्प्लॉयमेंट एवं इंस्ट्रियल जॉन के विकास के लिए एंकर पार्टनर चयन हेतु अभिरुचियां आमंत्रित



एंकर पार्टनर के चयन हेतु अभिरुचि (Expression of Interest-EoI) आमंत्रित की गई है। यह परियोजना प्रदेश में रहब-एण्ड-स्पोकर मॉडल पर विकसित की जाएगी। इसके माध्यम से विभिन्न औद्योगिक क्षेत्रों में उद्योगों की मांग के अनुरूप कुशल एवं अर्द्धकुशल कार्यबल तैयार करने, आधुनिक प्रशिक्षण सुविधाओं का एकीकृत विकास करने तथा युवाओं को रोजगारोन्मुखी कौशल प्रशिक्षण उपलब्ध कराने की


व्यवस्था की जाएगी। साथ ही प्रशिक्षण, उद्योग और रोजगार के बीच बेहतर समन्वय स्थापित कर प्रदेश में औद्योगिक विकास को नई गति देने का लक्ष्य रखा गया है। आयुक्त एवं निदेशक उद्योग, उत्तर प्रदेश के, विजयेन्द्र पाण्डेयन ने बताया कि इच्छुक संस्थाएं विस्तृत दिशा-निर्देश, पात्रता एवं आवेदन प्रक्रिया संबंधी जानकारी विभागीय वेबसाइट <https://msme.up.gov.in/> से प्राप्त कर निर्धारित समय सीमा के भीतर अपनी अभिरुचि प्रस्तुत कर सकती है।

एलडीए कॉलोनी में फंदे से लटका मिला महिला का शव पति बोला- पूर्व प्रेमी ने की हत्या, बच्चों ने मां लटका देखा

तमसा संकेत, एजेंसी

लखनऊ। लखनऊ के कृष्णानगर क्षेत्र स्थित एलडीए कॉलोनी में महिला की संदिग्ध हालत में मौत हो गई। शुक्रवार को महिला का शव घर के कमरे में दुपट्टे के सहारे फंदे से लटका मिला। सूचना पर पहुंची पुलिस ने फोरेंसिक टीम से साक्ष्य जुटवाने के बाद शव को पोस्टमॉर्टम के लिए भेज दिया। पति ने महिला के पूर्व प्रेमी पर हत्या की आशंका जताई है। सेक्टर-डी एलडीए कॉलोनी निवासी दीपक कश्यप फेरी लगाकर सब्जी बेचने का काम करते हैं। उनकी पत्नी सरिता (22) के शुक्रवार को घर के कमरे में फंदे से लटक मिला। घटना के समय दीपक सब्जी बेचने के लिए बाहर गए थे। घर में छह वर्षीय बेटी नंदिनी और चार वर्षीय बेटा हर्षित मौजूद थे। बच्चों ने ही अपनी मां को फंदे से लटका देख रोते-बिलखते पिता को

फोन कर जानकारी दी। सूचना मिलने पर कृष्णानगर पुलिस मौके पर पहुंची और फोरेंसिक टीम बुलाकर साक्ष्य एकत्र किए। इसके बाद शव को नीचे उतारकर लोकबंधु अस्पताल भेजा गया, जहां पंचनामा भरने के बाद पोस्टमॉर्टम के लिए भेज दिया गया। मूलरूप से सीतापुर जिले के रामपुर थाना क्षेत्र के तिलसी गौरा गांव निवासी दीपक कश्यप ने अपने पूर्व परिचित उमेश चौरसिया पर पत्नी की हत्या की आशंका जताई है। उमेश मूल रूप से हरियांव थाना क्षेत्र के घड़ेखापुर गांव का रहने वाला है और वर्तमान में ठाकुरगंज में रहता है।



संरिता, मृतका

निर्देश : जिलाधिकारी अनुनय झा ने अवैध कब्जों की शिकायतों पर सख्त रुख अपनाया डीएम ने समाधान दिवस में दिए सख्त निर्देश

राहत

तमसा संकेत, एजेंसी

हरदोई। हरदोई की सवायज-पुर तहसील में शनिवार को जिलाधिकारी अनुनय झा की अध्यक्षता में 'सम्पूर्ण समाधान दिवस' आयोजित किया गया। इस दौरान जिलाधिकारी और पुलिस अधीक्षक अशोक कुमार मीणा ने जनता की शिकायतें सुनीं और अधिकारियों को उनके त्वरित व गुणवत्तापूर्ण निस्तारण के निर्देश दिए।

जिलाधिकारी अनुनय झा ने अवैध कब्जों की शिकायतों पर सख्त रुख अपनाया। उन्होंने लेखपालों को निर्देश दिए कि सरकारी या गरीब की भूमि पर हुए अवैध कब्जों को गंभीरता से लिया जाए। पुलिस के

गरीब की जमीन पर कब्जे पर होगी कड़ी कार्रवाई, योजनाओं का लाभ पात्रों तक पहुंचे



सहयोग से ऐसी जमीनों को तत्काल कब्जा मुक्त कराया जाए और भू-माफियाओं के खिलाफ कठोर कार्रवाई की जाए। उन्होंने यह भी सुनिश्चित करने को कहा कि सभी लाभार्थीपरक योजनाओं का लाभ



अनुसार हो तथा खराब ट्रांसफार्मर और जर्जर लाइनें तुरंत बदली जाएं। जिन पात्र बुजुर्गों, निराश्रितों और दिव्यांगों की पेंशन रुकी है, उनका तत्काल सत्यापन कर पेंशन बहाल की जाए। राशन वितरण में

इस अवसर पर समाज कल्याण, पूर्ति, प्रोवेशन, बाल विकास और कृषि विभाग ने स्टॉल लगाकर आम जनता को सरकारी योजनाओं की जानकारी दी। मौके पर ही कई पात्रों को योजनाओं का लाभ भी प्रदान किया गया। इस दौरान प्रभागीय निदेशक जेबी शैडे, उप जिलाधिकारी सवायजपुर, सीएमओ डॉ. भावनाथ पाण्डे सहित सभी संबंधित विभागों के जिला स्तरीय अधिकारी उपस्थित रहे।

श्रमजीवी एक्सप्रेस के आगे विवाहिता ने कूदकर जान दी मेडिकल कॉलेज में हुई मौत, घरेलू कलह की आशंका

तमसा संकेत, एजेंसी

हरदोई। हरदोई में एक 27 वर्षीय विवाहिता ने शुक्रवार देर रात श्रमजीवी एक्सप्रेस के आगे कूदकर आत्महत्या कर ली। यह घटना देहात कोतवाली क्षेत्र में लखनऊ-दिल्ली रेल मार्ग पर हुई। गंभीर रूप से घायल महिला को राजकीय रेलवे पुलिस (जीआरपी) ने मेडिकल कॉलेज पहुंचाया, जहां डॉक्टर ने उसे मृत घोषित कर दिया। परिजनों ने पति-पत्नी के बीच घरेलू कलह की आशंका जताई है। शनिवार दोपहर बाद शव का पंचनामा भरा गया।

मृतका की पहचान सुभाषिनी (27) के रूप में हुई है, जो देहात कोतवाली क्षेत्र के पेनी पुरवा मोहल्ले की निवासी थी। उसका विवाह चार साल पहले शहर कोतवाली क्षेत्र के कुतुआपुर गांव निवासी अंकुल गुप्ता से हुआ था। अंकुल नोएडा में मसाले की दुकान चलाते हैं। सुभाषिनी अपने दो बच्चों के साथ



फास्ट न्यूज

एक्सपायर वैकसीन मिलने पर एएनएम पर कार्रवाई

सीतापुर। सीतापुर में स्वास्थ्य सेवाओं की गुणवत्ता परखने निकले शनिवार दोपहर जिलाधिकारी राजागणपति आर. ने विकास खंड बिसवां की ग्राम पंचायत बधैया में संचालित वीएएसएनडी (ग्राम स्वास्थ्य, स्वच्छता एवं पोषण दिवस) सत्र का औपक निरीक्षण किया। निरीक्षण के दौरान वैकसीनेशन फिट में एक्सपायर वैकसीन मिलने पर जिलाधिकारी ने कड़ी नाराजगी जताते हुए संबंधित एएनएम के विरुद्ध अनुशासनात्मक कार्रवाई के निर्देश दिए।

शादी की, गले मिले और जान दे दी

सीतापुर। यूपी के सीतापुर में प्रेमी-प्रेमिका ने एक ही दुपट्टे से फंदे पर लटककर जान दे दी। सुसाइड से पहले प्रेमी ने प्रेमिका की मांग में सिंदूर भरा, फिर दोनों ने गले लगाकर फंदा लगा लिया। लड़की की शादी उसके घरवालों ने कहीं और तब कर दी थी। इससे दोनों नाराज थे। ग्रामीणों के मुताबिक, शनिवार तड़के करीब 3 बजे दोनों अपने-अपने घरों से निकले थे। सुबह सुसाइड के बारे में लोगों को पता चला। देखा तो दोनों आम के पेड़ पर लटके हुए थे। मामला जिला मुख्यालय से 50 किलोमीटर दूर नैमिषारण्य थाना क्षेत्र का है। लड़की 16 साल की और लड़का 19 साल का था।

दीवार तोड़कर लाखों के जेवर, नकदी चोरी

सीतापुर। सीतापुर के संडना थाना क्षेत्र में चोरी की घटनाएं थमने का नाम नहीं ले रही हैं। क्षेत्र के कस्बे में बीती रात अज्ञात चोरों ने एक मकान को निशाना बनाते हुए दीवार में सेंध लगाकर लाखों रुपये मूल्य के जेवरों और नकदी चोरी कर ली। घटना की जानकारी सुबह होने पर परिवार में हड़कंप मच गया, जबकि क्षेत्र में दहशत का माहौल व्याप्त है। जानकारी के अनुसार कस्बा निवासी बांकेलाल पुत्र दिलाराम अपने परिवार के साथ घर में सो रहे थे। इसी दौरान देर रात अज्ञात चोर मकान के पीछे पहुंचे और कमरे की पक्की दीवार में सेंध लगाकर अंदर प्रवेश कर गए।

हड़कंप: दुकान से सोने-चांदी के जेवरात और नगदी पार, सीसीटीवी में कैद हुई चोर की तस्वीर

सर्साफा व्यापारी के घर 10 लाख की चोरी

तमसा संकेत, एजेंसी

सीतापुर। सीतापुर के थानगांव थाना क्षेत्र में चोरों ने एक सर्साफा व्यापारी के घर और दुकान को निशाना बनाता हुए बड़ी चोरी की वारदात को अंजाम दिया। अज्ञात चोर सोने-चांदी के जेवरात और नगदी समेत करीब 10 लाख रुपए मूल्य की संपत्ति चोरी कर फरार हो गए। घटना की जानकारी शनिवार सुबह होने पर क्षेत्र में हड़कंप मच गया। चोर की कतृत्व यहां लोग सीसीटीवी में कैद हो गई है।

थाना क्षेत्र के ग्राम थौरा निवासी राहुल सोनी, जो सर्साफा व्यवसाय से जुड़े हैं, के घर और दुकान में बीती रात चोरों ने धावा बोल दिया। चोरों ने बड़ी सफाई से दुकान और घर में रखे सोने एवं चांदी के पुराने जेवरात के साथ



नकदी पर हाथ साफ कर दिया। चोरी गए सामान की कीमत करीब 10 लाख रुपये बताई जा रही है। सुबह जब परिवार के सदस्य जागे और दुकान की ओर पहुंचे तो सामान बिखरा पड़ा मिला। जांच करने पर जेवरात और नगदी गायब मिले, जिसके बाद चोरी की वारदात का पता चला। सूचना



मिलते ही स्थानीय पुलिस मौके पर पहुंच गई और घटनास्थल का निरीक्षण शुरू किया। मामले की गंभीरता को देखते हुए फॉरेंसिक टीम को भी बुलाया गया, जिसने घटनास्थल से साक्ष्य जुटाए। पुलिस ने आसपास लगे सीसीटीवी कैमरों की जांच शुरू कर दी है और दुकान में लगे

तमसा संकेत, एजेंसी

हरदोई। हरदोई के बेहटा गोकुल थाना क्षेत्र में जमीन विवाद को लेकर हुए मारपीट में गंभीर रूप से घायल भट्टा व्यवसायी विद्याप्रकाश अनिहोत्री उर्फ मल्लू की लखनऊ में इलाज के दौरान मौत हो गई। शुक्रवार रात शव गांव पहुंचने के बाद शनिवार सुबह परिजनों और ग्रामीणों ने अंतिम संस्कार करने से इनकार कर दिया।

उन्होंने आरोपियों के खिलाफ 'बुलडोजर कार्रवाई' और एनकाउंटर की मांग की। गांव में बढ़ते तनाव को देखते हुए भारी पुलिस बल तैनात किया गया।

यह घटना शिरोमणि नगर गांव में गुरुवार शाम खेत के विवाद को लेकर हुई थी। आरोप है कि दूसरे पक्ष के श्याम, राजकुमार, पिंकू और

नामजद आरोपियों के खिलाफ मुकदमा दर्ज कर लिया था। शनिवार सुबह परिजन शव को घर के बाहर रखकर धरने पर बैठ गए। उनकी मुख्य मांग सभी आरोपियों की तत्काल गिरफ्तारी और उनके मकानों पर बुलडोजर चलाणे की थी।

माहौल बिगड़ता देख सीओ हरपालपुर प्रवीण कुमार सहित कई थानों की पुलिस फोर्स मौके पर पहुंची। काफी देर तक चले गतिरोध के बाद सीओ प्रवीण यादव ने परिजनों को निष्पक्ष जांच और आरोपियों की जल्द से जल्द गिरफ्तारी का कड़ा भरोसा दिलाया। सीओ के आश्वासन के बाद ही परिजन अंतिम संस्कार के लिए राजी हुए। एहतियात के तौर पर गांव में पुलिस बल अभी भी तैनात है।

प्रॉपर्टी-डीलर ने कहा- मजदूरों के साथ मारपीट करते हुए निर्माणाधीन दीवार को गिरा दिया एमएलसी पर जमीन कब्जाने का आरोप

विवाद

तमसा संकेत, एजेंसी

बाराबंकी। बाराबंकी के माती थाना क्षेत्र स्थित टिकरिया गांव में एक बेशकीमती भूखंड को लेकर विवाद गहरा गया है। लखनऊ के प्रॉपर्टी डीलर आनंद वर्मा ने भाजपा एमएलसी अंगद सिंह और उनके सहयोगियों पर जमीन कब्जाने, मजदूरों से मारपीट करने तथा निर्माण कार्य तुड़वाने का आरोप लगाया है। मामले में थाने में शिकायत दी गई है। वहीं, एमएलसी अंगद सिंह ने सभी आरोपों को निराधार बताते हुए इसे साजिश करार दिया है। लखनऊ के संजय गांधी पुरम निवासी आनंद वर्मा का दावा है कि माती थाना

बीजेपी एमएलसी बोले- जमीन मेरी नाम दर्ज



क्षेत्र के टिकरिया गांव स्थित गाटा संख्या 842 मि. पर उनका स्वामित्व है। उनके अनुसार, 3 जून 2026 को भूखंड पर निर्माण कार्य कराया जा रहा था। इसी दौरान कुछ लोग वहां पहुंचे और मजदूरों के साथ मारपीट करते हुए निर्माणाधीन



दीवार को गिरा दिया। आनंद वर्मा ने आरोप लगाया कि विरोध करने पर उन्हें असलहा दिखाकर जान से मारने की धमकी भी दी गई। उनका कहना है कि इस संबंध में पुलिस से शिकायत की गई, लेकिन

जमीन के स्वामित्व को लेकर बढ़ा विवाद

मामले में दोनों पक्ष अपने-अपने दावे पेश कर रहे हैं। एक ओर प्रॉपर्टी डीलर जमीन पर कब्जा और तोड़फोड़ का आरोप लगा रहे हैं, जबकि दूसरी ओर एमएलसी अंगद सिंह भूमि की खरीद को पूरी तरह वैध बता रहे हैं। फिलहाल विवाद की सच्चाई जांच और राजस्व अभिलेखों के परीक्षण के बाद ही स्पष्ट हो सकेगी।

‘वसीयत के बाद उत्तराधिकारियों से खरीदी जमीन’

अंगद सिंह ने बताया कि दुर्गावती की मृत्यु के बाद वसीयत के अनुसार जमीन उनके पांच बच्चों के नाम दर्ज हो गई। उन्होंने कहा कि विवादित भूखंड के पीछे गाटा संख्या 216 में उनका अपना प्लॉट स्थित है। ऐसे में सभी कानूनी दस्तावेजों की जांच-पड़ताल के बाद उन्होंने त्रिपाठी परिवार से नियमानुसार उक्त जमीन की रजिस्ट्री अपने नाम कराई है। एमएलसी का कहना है कि जब आनंद वर्मा वर्ष 2012 में ही जमीन का स्वामित्व हस्तांतरित कर चुके हैं, तो अब उस पर दावा करना और आरोप लगाना तथ्यहीन है।

राजनीतिक प्रभाव के चलते स्थानीय पुलिस उनकी शिकायतों पर गंभीरता से कार्रवाई नहीं कर रही है। आनंद

विवाद : कोर्ट मैरिज के दौरान युवक की पिटाई धर्म परिवर्तन के आरोप में मुकदमा दर्ज

तमसा संकेत, एजेंसी

बाराबंकी। बाराबंकी में अंतर-धार्मिक विवाह को लेकर विवाद सामने आया है। जिला कचहरी में कोर्ट मैरिज के लिए पहुंचे एक युवक की कुछ लोगों ने पिटाई कर दी। बाद में पुलिस युवक और युवती को अपने साथ ले गई। देर शाम युवती के परिजनों की तहरीर पर युवक के खिलाफ धर्म परिवर्तन के प्रयास के आरोप में मुकदमा दर्ज किया गया। यह घटना रामनगर थाना क्षेत्र से संबंधित बताई जा रही है। जानकारी के अनुसार, कस्बे का एक युवक एक युवती के साथ कोर्ट मैरिज की प्रक्रिया पूरी करने जिला कचहरी पहुंचा था। इसी दौरान वहां मौजूद कुछ लोगों को उनके अलग-अलग समुदाय से होने की जानकारी मिली, जिसके बाद विवाद शुरू हो गया। प्रत्यक्षदर्शियों के मुताबिक,



विवाद बढ़ने पर कुछ लोगों ने युवक को पकड़ लिया और उसके साथ मारपीट की। सूचना मिलने पर पुलिस तुरंत मौके पर पहुंची। पुलिस ने युवक और युवती को सुरक्षित वहां से निकाला और अपने साथ ले गई। युवक का चिकित्सीय परीक्षण भी कराया गया है। घटना की जानकारी मिलने के बाद कुछ सामाजिक संगठनों के कार्यकर्ता भी रामनगर थाने पहुंचे। युवती के परिजनों ने युवक पर शादी के बहाने धर्म परिवर्तन कराने का प्रयास करने का आरोप लगाते हुए पुलिस को तहरीर दी।

फास्ट न्यूज

बुआ ने घर पर किया पथराव, मतीजी ने लगाया फंदा

कानपुर। नौबस्ता थानाक्षेत्र में बुआ के मकान में हिस्सा मांगने से परेशान भतीजी ने शुक्रवार देर शाम फंदा लगाकर आत्महत्या कर ली। घटना के समय युवती की मां घर के कामकाज में व्यस्त थीं, भाई लौटा तो बहन को फंदे से उतारकर पास के ग्राइवेट अस्पताल ले गया, जहां डाक्टरों ने उसे मृत घोषित कर दिया। युवती के भाई का आरोप है कि उसकी लौंनो बुआ मकान में हिस्सा मांग रही हैं, जबकि बाबा ने उन्हें अलग-अलग मकान दिया था।

रिटायर दरोगा के बेटे को गोली मारने वालों का सरेंडर

कानपुर। कानपुर के कल्याणपुर क्षेत्र में पुरानी रंजिश के चलते रिटायर्ड दरोगा पुत्र को गोली मारने के मामले में नामजद तीनों आरोपियों ने शनिवार सुबह कोर्ट में समर्पण कर दिया। पुलिस लगातार उनकी गिरफ्तारी के लिए संप्रसारित टिकानों पर ताबड़तोड़ दबिश दे रही थी। गिरफ्तारी की बढती कार्रवाई और हाफ एनकाउंटर के डर से आरोपियों ने कोर्ट में सरेंडर किया। मंगलवार को फरीदाबाद से अपने बीमार ताऊ को देखने कानपुर आए प्रदीप को पुरानी रंजिश के चलते आरोपियों ने गोली मारी। आरोप है कि गोकुल ने फोन कर प्रदीप को गजानन स्कूल के पीछे स्थित पार्क में बुलाया, जहां पहले से दीर्घांकर उपाध्याय और रोहित सिंह उर्फ बाबू मौजूद थे।

105 साल पुराने वलॉक टावर की सुइयां गायब

कानपुर। कानपुर की औद्योगिक विरासत 'लाल इमली मिल' एक बार फिर चर्चा में है। इस बार मामला मिल के चलने का नहीं, बल्कि 105 साल पुराने वलॉक टावर (घंटाघर) का है। इस ऐतिहासिक टावर से घड़ी की सुइयां 15 दिन से गायब हैं। 128 फुट ऊंचे इस टावर से सुइयां गायब होने की गुंज अब दिल्ली में कपड़ा मंत्रालय (वस्त्र मंत्रालय) तक पहुंच गई है। यह पूरा मामला 5 जून को सामने आया, जब घंटाघर की सुइयां अपनी जगह पर नहीं दिखीं। शुरुआत में मिल प्रबंधन ने कहा कि हाल ही में आए आभी-तूफान के कारण सुइयां टूटकर गिर गई या क्षतिग्रस्त हो गईं।

बढ़ेगी आय: किसानों की लागत होगी शून्य ■ उत्पादों की अलग ब्रांडिंग करेगी सरकार

प्राकृतिक खेती ही भविष्य का रास्ता : राकेश सचान

तमसा संकेत, एजेंसी

रायबरेली। उत्तर प्रदेश सरकार के कैबिनेट मंत्री राकेश सचान ने कहा कि प्राकृतिक खेती किसानों को आर्थिकतः बचाने के साथ उनकी आय बढ़ाने का सबसे प्रभावी माध्यम है। उन्होंने कहा कि सरकार किसानों की लागत कम करने और उन्हें बेहतर किराया उपलब्ध कराने के लिए लगातार प्रयास कर रही है। वह रायबरेली में आयोजित दो दिवसीय प्राकृतिक खेती कार्यशाला से संबोधित कर रहे थे। यह कार्यशाला 18 और 19 जून को 'सेवा पखवाड़ा' के अंतर्गत आयोजित की गई, जो 5 जून विश्व पर्यावरण दिवस से 21 जून अंतररा-



ष्ट्रीय योग दिवस तक चल रहा है। कार्यशाला में किसानों को प्राकृतिक खेती की तकनीकों, उसके आर्थिक लाभों और बाजार की संभावनाओं के बारे में जानकारी दी गई। कैबिनेट मंत्री ने कहा कि

रासायनिक खेती में किसानों को खद, कीटनाशक और अन्य कृषि रसायनों पर प्रति एकड़ हजारों रुपये खर्च करने पड़ते हैं। जबकि प्राकृतिक खेती में गौमूत्र और गोबर आधारित देसी खद के उपयोग से

हादसा : छप्पर वाले घर में लगी आग

लाखों का सामान राख, 10 साल से पक्के मकान के लिए लगा रहा था गुहार

तमसा संकेत, एजेंसी

रायबरेली। रायबरेली के गुरुबक्सगंज कस्बे में देर रात एक घर में आग लगने से लाखों रुपये का सामान जलकर राख हो गया। आग इतनी भीषण थी कि देखते ही देखते पूरे घर को अपनी चपेट में ले लिया। घटना में गृहस्थी का सामान, अनाज, कपड़े और छप्पर पूरी तरह जल गए। हादसे के बाद पीड़ित परिवार खुले आसमान के नीचे रहने को मजबूर हो गया है। यह घटना कस्बे के निवासी सकटू पुत्र बिंदा के घर में हुई। पीड़ित के अनुसार, देर रात अचानक छप्पर के एक कोने से धुआं उठता दिखाई दिया। कुछ ही देर में धुआं आग में बदल गया और लपटें पूरे घर में फैल गईं। आग लगने का कारण



फिलहाल स्पष्ट नहीं हो सका है। आशंका जताई जा रही है कि किसी अज्ञात वजह से यह हादसा हुआ। आग की सूचना मिलते ही आसपास के ग्रामीण मौके पर पहुंच गए। लोगों ने काफी

प्रशासन से मुआवजे की मांग

हादसे के बाद पीड़ित परिवार ने प्रशासन से तत्काल आर्थिक सहायता और उचित मुआवजा दिए जाने की मांग की है। घटना की सूचना पुलिस को दे दी गई है। स्थानीय प्रशासन से नुकसान का आकलन कर राहत उपलब्ध कराने की मांग की जा रही है।

आग की सूचना मिलते ही आसपास के ग्रामीण मौके पर पहुंच गए। लोगों ने काफी मशक्कत कर आग पर काबू पाया



बाद परिवार के सामने रहने और खाने-पीने का संकट खड़ा हो गया है।

‘10 साल से आवास की मांग कर रहा था’

पीड़ित सकटू ने बताया कि वह पिछले करीब 10 वर्षों से कच्चे मकान में रह रहे थे। उन्होंने प्रधानमंत्री आवास योजना और मुख्यमंत्री आवास योजना के तहत पक्के मकान के लिए ग्राम प्रधान और खंड विकास अधिकारी को कई बार आवेदन दिया, लेकिन अब तक उन्हें आवास का लाभ नहीं मिल सका। उन्होंने कहा कि यदि समय रहते पक्का मकान मिल गया होता तो शायद इतनी बड़ी क्षति नहीं होती।

रंजिशन 6 लड़कों ने लात-घूंसे मारे ससुर को खाना देकर लौट रहा था युवक, मरणासन्न हालत में छोड़कर भागे

वारदात

तमसा संकेत, एजेंसी

कानपुर। कानपुर में युवकों की दबंगई का VIDEO सामने आया है। ससुर को खाना देकर लौट रहे युवक को 6 से अधिक बाइक सवार दबंग लड़कों ने रोक लिया और जमकर लात-घूंसे मारे। इसके बाद युवक को मरणासन्न हालत में छोड़ कर मौके से फरार हो गए। पूरी घटना आसपास लगे सीसीटीवी कैमरे में कैद हो गई। वीडियो सामने आने के बाद हमलावरों के खिलाफ मुकदमा दर्ज कर पुलिस आरोपियों की तलाश में जुटी है। 80 फीट रोड, जगजीतपुरा बिल्डिंग निवासी संजय कुमार ने बताया कि 18 जून को वह डीआई ऑफिस कैपस में रहने वाले ससुर



18 जून की रात 10:30 बजे वारदात को दिया अंजाम

को रात खाना देने गया था, रात 10:30 बजे खाना देकर वह घर वापस जा रहे थे। वह अशोक नगर रोड के पास पहुंचे ही थे, तभी बाइकों पर सवार होंकर आधा दर्जन युवकों ने उनकी बाइक रोक ली, विरोध करने पर आरोपियों ने उनकी जमकर पिटाई कर दी और संजय के बेसुध होने पर आरोपी

मौके से फरार हो गए। पूरी घटना पास ही लगे सीसीटीवी कैमरे में कैद हो गई, सोशल मीडिया पर मारपीट की फुटेज वायरल होने के बाद स्वरूप नगर पुलिस ने पीड़ित की तहरीर के आधार पर आरोपियों के खिलाफ मुकदमा दर्ज किया। थाना प्रभारी देवेंद्र सिंह ने बताया कि पुरानी रंजिश में आरोपियों ने घटना को अंजाम दिया है। फुटेज के आधार पर आरोपियों की तलाश की जा रही है।

ग्रुप-सी के टॉप पर आया, हैती फुटबॉल वर्ल्डकप से बाहर होने वाली पहली टीम

कुन्हा के डबल गोल से जीता ब्राजील

मुकाबला

फिलाडेलफिया, एजेंसी

5 बार की वर्ल्ड चैंपियन ब्राजील ने हैती को 3-0 से हराकर फुटबॉल वर्ल्ड कप 2026 में अपनी पहली जीत दर्ज की। इस जीत से ब्राजील ग्रुप-सी के टॉप पर आ गई। जबकि, हैती टूर्नामेंट से बाहर होने वाली पहली टीम बन गई।

मैनचेस्टर यूनाइटेड के फॉरवर्ड माथियस कुन्हा को इस मैच की स्टार्टिंग-11 में मौका मिला। उन्होंने 23वें और 36वें मिनट में गोल दागे। एक गोल विनीसियस जूनियर के बूट से आया। अब 24 जून को ब्राजील का मैच स्कॉटलैंड से होगा, जबकि हैती अपने अंतिम ग्रुप मैच में मोरक्को से भिड़ेगा।

फीफा वर्ल्ड कप में जर्मनी और आइवरी-कोस्ट का मुकाबला

जीतने वाली टीम ग्रुप में टॉप पर पहुंचेगी, आज रात स्वीडन और नीदरलैंड की भिड़ंत

नई दिल्ली। FIFA वर्ल्ड कप 2026 में आज रात स्वीडन और नीदरलैंड का मुकाबला होगा। यह मैच आज रात 10:30 बजे से ह्यूस्टन स्टेडियम में खेला जाएगा। इसके बाद रात 1:30 बजे से जर्मनी और आइवरी कोस्ट की भिड़ंत टोरंटो स्टेडियम में होगी। दोनों टीमों ने अपने पहले मुकाबले जीते थे। यह मैच जीतने वाली टीम ग्रुप-E के टॉप पर पहुंच जाएगी।

सुबह 5:30 बजे से इक्वाडोर और कुरासाओ की भिड़ंत कैनसस सिटी स्टेडियम में होगी। वहीं दिन का आखिरी मुकाबला ट्यूनिशिया और जापान के बीच सुबह 9:30 बजे से मोटेरे स्टेडियम में खेला जाएगा। ग्रुप-F में शामिल नीदरलैंड और स्वीडन वर्ल्ड कप में पहली बार आमने-सामने होंगे। फुटबॉल इंटर-



नेशनल में दोनों के बीच अब तक 2 मैच हुए हैं। इनमें नीदरलैंड ने 1 मैच जीता, जबकि 1 मुकाबला ड्रा रहा। इससे पहले आखिरी बार दोनों टीमें 2018 वर्ल्ड कप क्वालिफायर्स में टकराई थीं। इस मैच में नीदरलैंड ने स्वीडन को 2-0 से हराया था।

नीदरलैंड को स्टार डिफेंडर वर्जिल वैन डिक और मिडफील्डर फ्रेंकी डी योंग केका के अनुभव का फायदा मिलेगा। वहीं स्वीडिश टीम इन-फॉर्म स्ट्राइकर विक्टर ग्योकेरस और अलेक्जेंडर इसाक के अटैकिंग खेल के भरोसे मैदान पर उतरेगी।

ग्रुप-E में शामिल जर्मनी और आइवरी कोस्ट



रिबाउंड पर गोल दागा। उन्होंने वर्ल्ड कप में पहला गोल किया।

दूसरा: 36वें मिनट में विनीसियस ने मिडफील्ड में एक और बेहतरीन पास देकर कुन्हा के लिए मौका बनाया। कुन्हा ने बाएं फुट से जोरदार शॉट लगाकर स्कोर 2-0 कर दिया।

तीसरा: हाफ टाइम से ठीक पहले मिडफील्डर लुकस पेक्ता के प्लिक पास पर विनीसियस ने डबल टच के बाद हैती के गोलकीपर एलेक्जेंडर प्लेसिड के पैरों

पंत की दिल्ली में वापसी लगभग तय

नई दिल्ली। IPL 2027 से पहले दिल्ली कैपिटल्स और लखनऊ सुपर जायंट्स के बीच ट्रेड हो सकता है। रिपोर्ट्स के मुताबिक विकेटकीपर बल्लेबाज ऋषभ पंत की दिल्ली कैपिटल्स में वापसी लगभग तय है। इसके लिए वे अपनी 27 करोड़ रुपए की सैलरी में करीब 12 करोड़ रुपए की कटौती करने को भी तैयार हो गए हैं। वहीं, स्पिनर कुलदीप यादव लखनऊ सुपर जायंट्स का हिस्सा बन सकते हैं। इसके अलावा पूर्व भारतीय ऑलराउंडर युवराज सिंह भी पहली बार IPL में कोचिंग भूमिका निभाते नजर आ सकते हैं। दिल्ली कैपिटल्स और लखनऊ सुपर जायंट्स का ट्रेड BCCI के पास भेजा जा चुका है। अगर मंजूरी मिलती है तो पंत दिल्ली लौटेंगे और कुलदीप लखनऊ का हिस्सा बन जाएंगे। लखनऊ ने 2025 मेगा ऑक्शन में ऋषभ पंत को 27 करोड़ रुपए में खरीदा था। यह IPL इतिहास की सबसे बड़ी बोली थी। यही रकम उनके ट्रेड की सबसे बड़ी अड़चन बनी हुई थी, क्योंकि किसी भी फ्रेंचाइजी के लिए इतनी बड़ी फीस वाले खिलाड़ी को शामिल करना आसान नहीं था।

के बीच 1 इंटरनेशनल मुकाबला खेला गया है। यह मैच ड्रा रहा था। वर्ल्ड कप में दोनों टीमें पहली बार आमने-सामने होंगी। दोनों टीमों अपना पहला मुकाबला जीतकर 3-3 पॉइंट्स पर हैं। जर्मनी ने अपने पहले मैच में कुरासाओ को 7-1 से शिकस्त दी थी, जबकि आइवरी कोस्ट ने इक्वाडोर को 1-0 से मात दी थी। यह मैच जीतने वाली टीम ग्रुप में टॉप पर पहुंचेगी।

साउथ अफ्रीका के खिलाफ कप्तान लौरा का विकेट सबसे अहम



मिताली बोलीं- भारत, ऑस्ट्रेलिया, इंग्लैंड और वेस्टइंडीज पहुंच सकते हैं सेमीफाइनल में

नई दिल्ली। विमेंस टी-20 वर्ल्ड कप में 21 जून को साउथ अफ्रीका के खिलाफ होने वाले मैच में कप्तान लौरा वोल्वाट का विकेट भारत के लिए महत्वपूर्ण साबित होगा। शुक्रवार को जियोस्टार मीडिया डे के दौरान ICC टी-20 वर्ल्ड कप की एक्सपर्ट मिताली राज ने कहा, लौरा का विकेट जल्दी मिलने से साउथ अफ्रीकी टीम पर दबाव बनाया जा सकता है।

पूर्व भारतीय कप्तान मिताली ने दोनों टीमों के बल्लेबाजी पैटर्न की तुलना करते हुए कहा, लौरा साउथ अफ्रीका के लिए वही रोल निभाती हैं, जो स्मृति मंधाना भारत के लिए करती हैं। लौरा हर मैच में एक छोर संभालकर खेलती हैं और बाकी के बल्लेबाज उनके इर्द-गिर्द बल्लेबाजी करते हैं।

उन्होंने आगे कहा, अफ्रीका के लिए पहले 6 ओवरों के पावरप्ले में दिशा तय करने की पूरी जिम्मेदारी लौरा की ओपनिंग पार्टनरशिप और उनके स्टैंड पर टिकी होती है। ऐसे में उनका विकेट भारत के लिए

महत्वपूर्ण होगा। मिताली ने आगे कहा, किसी भी फॉर्मेट में फॉर्म में चल रहे या सेट बल्लेबाज को जल्दी आउट करना विपक्षी टीम की पहली रणनीति होती है। जैसे हर टीम भारत के खिलाफ स्मृति मंधाना को जल्दी आउट करने का प्लान बनाती है, वैसे ही भारत को लौरा के लिए योजना बनानी होगी। अगर आप इन-फॉर्म बल्लेबाज को पावरप्ले में ही पवेलियन भेज देते हैं, तो आने वाले नए बल्लेबाजों पर दबाव बढ़ जाता है।

हेनरी निकोल्स का कमबैक शतक, रचिन के साथ 161 रन की पार्टनरशिप ओवल टेस्ट-न्यूजीलैंड ने इंग्लैंड पर 352 रन की बढ़त बनाई

नई दिल्ली। न्यूजीलैंड ने दूसरे टेस्ट के तीसरे दिन इंग्लैंड पर 352 रन की मजबूत बढ़त हासिल कर ली है। लंदन के द ओवल मैदान पर शुक्रवार को इंग्लैंड पहली पारी में 291 रन पर ऑलआउट हो गई। इस तरह न्यूजीलैंड को पहली पारी में 100 रन की बढ़त मिली।

दिन का खेल समाप्त होने तक कीवियों ने अपनी दूसरी पारी में 3 विकेट पर 252 रन बना लिए हैं। केन विलियमसन की जगह टीम में वापसी कर रहे हेनरी निकोल्स 119 रन पर नाबाद हैं। डैरिल मिचेल (32 रन) उनका साथ दे रहे हैं। रचिन रवींद्र ने 76 रन बनाए। निकोल्स और रवींद्र ने तीसरे विकेट के लिए 161 रन की साझेदारी की। हेनरी निकोल्स और रचिन रवींद्र ने तीसरे विकेट के लिए 201 गेंदों में



161 रन की पार्टनरशिप की। हेनरी निकोल्स और रचिन रवींद्र ने तीसरे विकेट के लिए 201 गेंदों में 161 रन की पार्टनरशिप की। इससे पहले इंग्लैंड ने तीसरे दिन 9 विकेट पर 238 रन से आगे खेलना शुरू किया। निचले क्रम के बल्लेबाज मैथ्यू फिशर ने अपने फर्स्ट क्लास करियर की

केन विलियमसन की जगह नंबर-3 पर बल्लेबाजी करने उतरे हेनरी निकोल्स ने अपने टेस्ट करियर का 11वां शतक पूरा किया। उन्होंने 136 गेंदों में शतक पूरा किया और अपनी पारी में 14 चौके लगाए। निकोल्स की यह पारी न्यूजीलैंड की बढ़त को मजबूत करने में निर्णायक साबित हुई।

तीसरी अर्धशतकीय पारी खेली। उन्होंने सोनी बेकर के साथ अंतिम विकेट के लिए 53 रन जोड़े, जिससे इंग्लैंड 291 रन तक पहुंच सका।

जेम्स रीव ने दो कैच पकड़े

इंग्लैंड के विकेटकीपर जेम्स रीव की खराब फील्डिंग मैच का बड़ा टर्निंग पॉइंट साबित हुई। न्यूजी पारी में न्यूजीलैंड के दोनों ओपनर टॉम लाथम और डेवोन कॉनवे जल्दी आउट हो गए थे। इसके बाद रचिन रवींद्र 7 रन पर थे, जब जोश टंग की गेंद पर रीव ने उनका आसान कैच छोड़ दिया। उस समय न्यूजीलैंड का स्कोर 48 रन था और इंग्लैंड तीसरा विकेट हासिल कर सकता था।

टी-ब्रेक के बाद हेनरी निकोल्स को भी 42 रन के स्कोर पर जीवनदान मिला, जब जोफ्रा आर्चर की गेंद पर रीव उनसे भी कैच नहीं पकड़ सके। इन दोनों मौकों का फायदा उठाकर रवींद्र और निकोल्स ने इंग्लैंड को मैच में पीछे धकेल दिया।

मनोरंजन

कहा- महिलाएं जब कहती हैं वो इसमें कंपर्टेबल हैं, तो ये पिछड़े समाज की निशानी

इम्तियाज अली बुर्का पर्दा प्रथा के खिलाफ

नई दिल्ली, एजेंसी

इन दिनों फिल्म में वापस आरूंगा से चर्चा में बने हुए डायरेक्टर इम्तियाज अली ने बुर्का और पर्दा प्रथा पर एक स्ट्रॉनग स्टेटमेंट दिया है, जिसके बाद से ही सोशल मीडिया पर बहस छिड़ गई है। उनका कहना है कि महिलाओं का ये कहना कि वो बुर्के में सहज हैं, ये एक पिछड़े समाज की निशानी है।

हाल ही में अनाफिल्टर विद समदीश को पॉडकास्ट में इम्तियाज अली ने कल्चर और समाज पर बात करते हुए कहा है, 'मुझे ये बड़ा नापसंद है, जब लोग कहें कि मैं बुर्के में कंपर्टेबल हूं, मैं पर्दे में कंपर्टेबल हूं। अगर आपको ऐसा



लगता है तो ये एक पिछड़े हुए समाज की निशानी है। ये ठीक नहीं है जब आप कहते हैं कि मैं कंपर्टेबल हूं। आगे उन्होंने कहा, 'इसका मतलब ये है कि आपके दिमाग में इतना विक्रिमाइजेशन हो गया है। मुझे नहीं पता ये कैसे कहना चाहिए। मैं इस बारे में आसपास के लोगों को टोक नहीं रहा या किसी के

इम्तियाज अली के बयान पर छिड़ी बहस

बुर्के पर दिया गया इम्तियाज अली का ये बयान सामने आने के बाद सोशल मीडिया पर उनकी जमकर आलोचना की जा रही है। कुछ सोशल मीडिया यूजर ने सवाल उठाया है कि इम्तियाज अली खुद एक ऐसे समाज से आते हैं, जहां बुर्का प्रथा है। वहीं कुछ उन्हें पाखंडी कह रहे हैं।

एक यूजर ने लिखा है, 'इम्तियाज अली ने बुर्का/पर्दा की प्रथा को कमजोर, पिछड़ी सोच और समस्याग्रस्त बताया। लेकिन यह समदीश उसका बचाव करते हुए कह रहा है कि अगर किसी समुदाय ने इसे सामान्य मान लिया है, तो हम उस पर सवाल कैसे उठा सकते हैं? इम्तियाज खुद उसी समुदाय से आते हैं। वाह रे। कैसे पाखंडी है।'

घर जाकर ये बोलता नहीं हूं। ये वो है जिस पर मैं यकीन करता हूं। अगर कोई कर रहा है तो ठीक है।'

नेटफिलक्स पर आएगा समय रैना का विवादित शो

नई दिल्ली। ओटीटी प्लेटफॉर्म नेटफिलक्स अपने कंटेंट को लेकर एक बार फिर विवादों में घिर सकता है। नेटफिलक्स ने स्टैंड-अप कॉमेडियन समय रैना के साथ एक नए कोलैबोरेशन की घोषणा की है, जिसके तहत उनके बेहद विवादित माने जाने वाले शो 'इंडियाज गॉट लेटेस्ट' के दूसरे सीजन को प्लेटफॉर्म पर लाया जा रहा है।

अनाफिल्टर्ड और कई बार संवेद-नशील मुद्दों का मजाक उड़ाने के लिए आलोचना झेलने वाले समय रैना का यह शो 20 जून से स्ट्रीम होगा। नेटफिलक्स द्वारा इस तरह के विवादित शो को प्रमोट करने के फैसले पर आने वाले दिनों में सवाल उठ सकते हैं। इससे पहले इस प्लेटफॉर्म पर 'लॉकअप 2' जैसे विवादित शो भी 27 जून से प्रीमियर होने वाला है।

घर में होगी प्राइवेट सेरेमनी, करीबी दोस्त-रिश्तेदार शामिल होंगे, काम से ब्रेक लिया

गौरी स्प्रेट से रजिस्टर्ड मैरिज करेंगे आमिर खान

नई दिल्ली। मिस्टर परफेक्शनिस्ट आमिर खान, 61 साल की उम्र में गर्लफ्रेंड गौरी स्प्रेट से तीसरी शादी करने वाले हैं। ये शादी 5 जुलाई को होगी, जिसमें आमिर और गौरी के चंद रिश्तेदारों के अलावा महज करीबी दोस्त ही शामिल होने वाले हैं। शादी के लिए आमिर खान फिल्मों से ब्रेक लेने वाले हैं। शादी पर बात करते हुए आमिर खान ने डेकन क्रॉनिकल से कहा, यह घर पर होने वाली एक बेहद सिंपल रजिस्टर्ड मैरिज होगी, जिसमें सिर्फ दोनों परिवारों के सदस्य और कुछ बेहद करीबी दोस्त शामिल होंगे। हम दोनों इस



समारोह को बहुत सादा और निजी रखना चाहते हैं। शादी की कन्फर्मेशन देने के कुछ समय पहले ही आमिर ने एक इंटरव्यू में कहा था कि गौरी स्प्रेट से शादी करना उनकी प्रायोरिटी नहीं है।

वो बिना शादी के ही उनके साथ खुश है।

मई 2026 में NBT को दिए इंटरव्यू में आमिर ने गौरी के साथ अपने रिश्ते को लेकर कहा था, 'मैं बहुत भाग्यशाली हूँ कि मुझे

5 जुलाई को होगी शादी

आमिर खान ने पिछले साल 60वें जन्मदिन के मौके पर मीडिया के सामने गौरी स्प्रेट को इंट्रोड्यूस किया था। इसके बाद से ही दोनों कई मौकों पर साथ स्पॉट होते रहते हैं। बीते महीने उनकी शादी की खबरें चर्चा में रहीं। आमिर ने वैराइटी इंडिया को दिए इंटरव्यू में शादी की खबरों पर मुहर लगाई थी।

उन्होंने कहा था, 'मैं इस समय अमेरिका में हूँ। शादी की खबर सही है। हमारी शादी 5 जुलाई को होगी।' उन्होंने आगे कहा था, 'गौरी और मैं एक-दूसरे को लेकर सीरियस हैं। हम एक मजबूत रिश्ते में हैं। मेरे दिल में तो मैं खुद को पहले से ही उनका पति मानता हूँ। अब इस रिश्ते को शादी का नाम देना हमारे साथ की एक स्वाभाविक अगली शुरुआत है।'

गौरी मिलीं और हमारा रिश्ता शुरू हुआ। वह बेहतरीन हैं और उनके साथ मुझे बहुत शांति मिलती है।



रिलीज रोकने की मांग पर मड़के डायरेक्टर, समानता पर बोले- ब्रेसलेट सिर्फ वो नहीं पहनते, ये सिर्फ संयोग

सलमान भगवान नहीं, वो मुझे नहीं रोक सकता

नई दिल्ली। फिल्म काला हिरण अनाउंसमेंट के बाद से ही लगातार विवादों में है। फिल्म का किरदार सलमान खान से और कहानी उनके काला हिरण शिकार मामले से मिलती हुई दिखाई गई है, यहां तक कि पोस्टर में एक्टर को सलमान खान का ब्रेसलेट भी पहने दिखाया गया है। पोस्टर जारी होते ही सलमान ने फिल्ममेकर्स के खिलाफ याचिका दायर कर रिलीज रोकने की मांग की है। इसी बीच प्रोड्यूसर अमित जानी ने दावा किया है कि उन्हें लगातार धमकियां मिल रही हैं। अब फिल्म के डायरेक्टर ने इस मामले पर प्रतिक्रिया देते हुए कहा है कि फिल्म सलमान पर नहीं है। वो भगवान नहीं हैं और न ही गॉडफादर हैं, जो उन्हें रोक सकते हैं।

ब्रेसलेट की समानता पर फिल्म के डायरेक्टर भरत एस श्रीनेत ने न्यूज 18 को दिए इंटरव्यू में कहा 'यह ब्रेसलेट कोई पेटेंट की गई चीज नहीं है। अगर सलमान को लगता है कि सिर्फ वही इसे पहन सकते हैं, तो उन्हें इसका पेटेंट करवा लेना चाहिए। फिर यह ब्रेसलेट दुनिया में कहीं और उपलब्ध नहीं होना चाहिए। मैं इस बात से बिचकृत सहमत नहीं हूँ कि यह फिल्म या



कोर्ट ने अंतरिम रोक लगाने से इनकार किया, अगली सुनवाई 1 जुलाई को होगी

दिल्ली हाईकोर्ट की वेकेशन बेंच ने सलमान खान की याचिका पर तुरंत अंतरिम रोक लगाने से इनकार कर दिया है। लाइव लॉ की रिपोर्ट के अनुसार, जस्टिस मधु जैन को बने सलमान की लीगल टीम को निर्देश दिया है कि वे फिल्ममेकर्स को केस से जुड़े सभी दस्तावेज सौंपें, ताकि वे अपना जवाब तैयार कर सकें। अब इस मामले की अगली सुनवाई 1 जुलाई को होगी। सलमान खान ने अपनी याचिका में फिल्म 'काला हिरण: द बैटल फॉर लेगेसी' की रिलीज रोकने की मांग की है। उनका आरोप है कि यह फिल्म उनकी अनुमति के बिना उनके 1998 के काले हिरण शिकार मामले और गैंगस्टर लॉर्स से जुड़े विवादों पर बनाई जा रही है।

इसका किरदार सलमान खान पर आधारित है। हमारा किरदार सलमान खान नहीं है। यह सिर्फ एक फिल्म है।'

ऋषिकेश में गंगा किनारे घाट पर सोए दिखे सुनील ग्रोवर

त्रिवेणी घाट में साधुओं और श्रद्धालुओं के साथ रात गुजारी

ऋषिकेश, एजेंसी

अपनी एक्टिंग, कॉमेडी और मिमिक्री से लोगों को हंसाने वाले सुनील ग्रोवर उत्तराखंड स्थित संत नगरी ऋषिकेश में गंगा किनारे घाट पर सोए दिखे। सुनील ग्रोवर ने वीडियो को शेयर कर लिखा है- तारे जमीन पर। सुनील ग्रोवर की नेटवर्क करोड़ों में है। सुनील ग्रोवर ने ऋषिकेश में घाट पर सोने वालों चुमकड़ साधुओं और विरक्त श्रद्धालुओं के साथ रात गुजारी। जिस जगह सुनील ग्रोवर चांदर बिछाकर सोते दिखे वो त्रिवेणी घाट का इलाका है। ऋषिकेश को मोक्ष स्थान माना जाता है। हाल के दिनों में अमिताभ बच्चन और जावेद अख्तर की मिमिक्री करके सुनील ग्रोवर ने काफी वाहवाही बटोरी थी। एक कार्यक्रम में जब उन्होंने जावेद अख्तर के सामने ही उनकी मिमिक्री की तो मशहूर शायर भी अपनी हंसी



नहीं रोक सके। सुनील ग्रोवर अब तक भारत, जवान, गम्बर इज बैक, बागी, गजनी और द लेजेंड ऑफ ब्रह्म सिंह जैसी हिट फिल्मों में अपनी भूमिका निभा चुके हैं। गुथी से अपनी पहचान बनाने वाले सुनील ग्रोवर अपनी जड़ों से जुड़े हैं। सुनील की पॉपुलैरिटी पिछले 9 साल में बेतहाशा बढ़ी है। यही वजह है कि उनकी नेटवर्थ भी इन्हीं 9 सालों में सबसे ज्यादा बढ़ी है। फिल्म में काम करने के सुनील को 50 से 60 लाख रुपए मिलते हैं जबकि टीवी पर एक एपिसोड की शूटिंग के लिए वह 10 से 15 लाख रुपए चार्ज करते हैं।

